

214. L-Onor. Charles Mangion u L-Onor Roderick Galdes jippremettu:

1. Illi f'Diċembru 2010 il-Gvern arbitrarjament issospenda l-Iskema ta' Residenti Permanenti mingħajr ma kellu l-ebda skema oħra biex tissostitwixxi l-istess skema;
2. Illi fl-istess waqt il-Gvern kien wiegħed li fi żmien relattivament qasir kien ser jippublika regoli ġodda biex jilqgħu għal kull potenzjal ta' abbuż kif ukoll titkompla b'mod effiċjenti l-iskema msemmija;
3. Illi minkejja diskussjonijiet ma' korpi kostitwiti u entitajiet li ġew milquta b'din is-sospensjoni, sa llum il-Gvern għadu ma ippublika l-lebda skema ġdida vijabli;
4. Illi jidher wkoll li l-proposti li l-Gvern donnu qed jaħseb fuqhom huma tant tassattivi li fil-prattika l-publikazzjoni tagħhom tkun tfixxer li din in-niċċa partikulari ta' servizzi tinqered kompletament;
5. Illi dan is-settur tas-servizzi kien jinvolvi numru konsiderevoli. Ta' persuni li jahdmu fih, fosthom aġenti tal-propjeta', professjonisti, żviluppaturi li għamlu investimenti kbar fi proġetti u persuni oħra li indirettament u direttament jahdmu u joperaw f'dan is-suq;
6. Illi din is-sospensjoni ta' skema mgħaġġla holqot incertezza u tagħti lill-investituri barra minn pajjiżna l-impresjoni li pajjiżna ma hux ta' min jorbot fuqu minhabba li tibdil fir-regolamenti isir bl-għaġġla u mingħajr hsieb u mingħajr pjanar u għalhekk johloq incertezza f'suq fejn l-istabbilita hija element essenzjali għas-suċċess;
7. Illi pajjiżi kompetituri tagħna qegħdin jsaħħu l-iskemi tagħhom għal residenti permanenti biex ihajjru dawk imsejjha "*high net worth individuals*" lejn il-pajjiż
8. Illi din l-iskema hija ta' importanza għall-ekonomija ta' pajjiżna kif ukoll tipprovdi dħul konsiderevoli għall-Gvern mingħajr zieda fil-piż tat-taxxi kemm 'il darba tithaddem bil-għaqal.

Għalhekk fid-dawl ta' dawn iċ-ċirkustanzi

- Il-Partit Laburista jipproponi li għandha ssir diskussjoni shiha fil-Parlament dwar din l-iskema ta' residenti permanenti biex jkun mistharreġ bl-akbar mod ampju l-iskema ta' Residenti Permanenti, l-isfidi li din tipreżenta għall-pajjiż, kif wkoll jkun proposti suggerimenti kif din l-iskema tiġi rijattivata b'regoli ġodda li jilqu għall kull potenzjal ta' abbuż kif wkoll jkun kompetittivi, biex jintlaħqu l-għanijiet li għalihom din l-iskema bi qbil bejn il-partijiet kollha kienet twaqqfet. Din id diskussjoni ssir mingħajr ma jittiehed vot bħala turija li din l-iskema għandha tkun fuq mill-politika u bħal sinjal ta' ċertezza għall-investituri.
- Il-Gvern għandu mill-aktar fis jirriattiva l-iskema, bit-tibdil meħtieġ.